

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം
|| ഭജഗോവിന്ദം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ

॥ ഭജഗോവിന്ദം ॥

ഭജ ഗോവിന്ദം ഭജ ഗോവിന്ദം
ഗോവിന്ദം ഭജ മൂഢമതേ |
സംപ്രാപ്തേ സന്നിഹിതേ കാലേ
ന ഹി ന ഹി രക്ഷതി ഡുകൃഷ്ട്കരണേ || 1 ||

മൂഢ ജഹീഹി ധനാഗമത്യഷ്ണാം
കുരു സദ്ബുദ്ധിം മനസി വിത്യഷ്ണാം |
യല്ലഭസേ നിജകർമ്മോപാത്തം
വിത്തം തേന വിനോദയ ചിത്തം || 2 ||

നാശീസ്തനഭര നാഭീദേശം
ദൃഷ്ട്വാ മാഗാമോഹാവേശം |
ഏതന്മാംസാവസാദി വികാരം
മനസി വിചിന്തയ വാരം വാരം || 3 ||

നലിനീദലഗത ജലമതിതരലം
തദ്വജ്ജീവിതമതിശയചപലം |
വിദ്ധി വ്യാധ്യഭിമാനഗ്രസ്തം
ലോകം ശോകഹതം ച സമസ്തം || 4 ||

യാവദിത്തോപാർജ്ജന സക്തഃ
താവന്നിജ പരിവാരോ രക്തഃ |
പശ്ചാജ്ജീവതി ജർജ്ജര ദേഹേ
വാർത്താം കോഽപി ന പൃച്ഛതി ഗേഹേ || 5 ||

യാവത്പവനോ നിവസതി ദേഹേ
താവത്പൃച്ഛതി കുശലം ഗേഹേ |
ഗതവതി വായു ദേഹാപായേ
ഭാർയാ ബിഭൃതി തസ്മിൻകായേ || 6 ||

ബാലസ്താവത്ക്രീഡാസക്തഃ
തരുണസ്താവത്തരുണീസക്തഃ |
വൃദ്ധസ്താവച്ചിന്താസക്തഃ
പരമേ ബ്രഹ്മണി കോഽപി ന സക്തഃ || 7 ||

കാ തേ കാന്താ കസ്തേ പുത്രഃ
സംസാരോഽയമതീവ വിചിത്രഃ |
കസ്യ ത്വം കഃ കുത ആയാതഃ
തത്ത്വം ചിന്തയ തദിഹ ഭ്രാതഃ || 8 ||

സത്സംഗത്വേ നിസ്സംഗത്വം
നിസ്സംഗത്വേ നിർമ്മോഹത്വം |
നിർമ്മോഹത്വേ നിശ്ചലത്വം
നിശ്ചലത്വേ ജീവന്മുക്തിഃ || 9 ||

വയസി ഗതേ കഃ കാമവികാരഃ
ശുഷ്കേ നീരേ കഃ കാസാരഃ |
ക്ഷീണേ വിത്തേ കഃ പരിവാരഃ
ജ്ഞാതേ തത്ത്വേ കഃ സംസാരഃ || 10 ||

മാ കുരു ധന ജന യൗവന ഗർവ്വം
ഹരതി നിമേഷാത്കാലഃ സർവ്വം |
മായാമയമിദമഖിലം ബുധാ
ബ്രഹ്മപദം ത്വം പ്രവിശ വിദിത്വാ || 11 ||

ദിനയാമിന്ദ്ര സായം പ്രാതഃ
ശിശിരവസന്തൗ പുനരായാതഃ |
കാലഃ ക്രീഡതി ഗച്ഛരത്യായുഃ
തദപി ന മുഞ്ചത്യാശാവായുഃ || 12 ||

കാ തേ കാന്താ ധനഗതചിന്താ
വാതുല കിം തവ നാസ്തി നിയന്താ |

ത്രിജഗതി സജ്ജനസംഗതിരേകാ
ഭവതി ഭവാർണ്ണവതരണേ നൗകാ || 13 ||

ജടിലോ മുണ്ഡീ ലുഞ്ചരിതകേശഃ
കാഷായാംബരബഹുകൃതവേഷഃ |
പശ്യന്നപി ച ന പശ്യതി മുന്ധോ
ഹ്യുദരനിമിത്തം ബഹുകൃതവേഷഃ || 14 ||

അംഗം ഗലിതം പലിതം മുണ്ഡം
ഭഗനവിഹീനം ജാതം തുണ്ഡം |
വൃദ്ധോ യാതി ഗൃഹീത്വാ ഭണ്ഡം
തദപി ന മുഞ്ചത്യാശാപിണ്ഡം || 15 ||

അഗ്രേ വഹ്നിഃ പൃഷ്ഠേ ഭാനു
രാത്രൗ ചുബുകസമർപ്പിതജാനുഃ |
കരതലഭിക്ഷസ്തരുതലവാസഃ
തദപി ന മുഞ്ചത്യാശാപാശഃ || 16 ||

കുരുതേ ഗംഗാസാഗരഗമനം
വ്രതപരിപാലനമഥവാ ഭാനം |
ജ്ഞാനവിഹീനഃ സർവ്വമതേന
മുക്തിം ന ഭജതി ജന്മശതേന || 17 ||

സുര മന്ദിര തരു മൂല നിവാസഃ
ശയ്യാ ഭൂതലമജീനം വാസഃ |
സർവ്വ പരിഗ്രഹ ഭോഗ ത്യാഗഃ
കസ്യ സുഖം ന കരോതി വിരാഗഃ || 18 ||

യോഗരതോ വാ ഭോഗരതോ വാ
സംഗരതോ വാ സംഗവിഹീനഃ |
യസ്യ ബ്രഹ്മണി രമതേ ചിത്തം
നന്ദതി നന്ദതി നന്ദത്യേവ || 19 ||

ഭഗവദ് ഗീതാ കിഞ്ചിദധീതാ
 ഗംഗാ ജലലവ കണികാപീതാ |
 സക്യദപി യേന മുരാരി സമർച്ചാ
 ക്രിയതേ തസ്യ യമേന ന ചർച്ചാ || 20 ||

പുനരപി ജനനം പുനരപി മരണം
 പുനരപി ജനനീ ജഠരേ ശയനം |
 ഇഹ സംസാരേ ബഹുദുസ്താരേ
 കൃപയാപാരേ പാഹി മുരാരേ || 21 ||

രഥ്യാ ചർപ്പട വിരചിത കന്മഃ
 പുണ്യാപുണ്യ വിവർജ്ജിത പന്മഃ |
 യോഗീ യോഗനിയോജിത ചിന്തോ
 രമതേ ബാലോന്മത്തവദേവ || 22 ||

കസ്ത്വം കോഽഹം കുത ആയാതഃ
 കാ മേ ജനനീ കോ മേ താതഃ |
 ഇതി പരിഭാവയ സർവ്വമസാരം
 വിശ്വം തൃക്ത്വാ സ്വപ്ന വിചാരം || 23 ||

ത്വയി മയി ചാന്യത്രൈകോ വിഷ്ണുഃ
 വ്യർത്ഥം കുപ്യസി മയ്യസഹിഷ്ണുഃ |
 ഭവ സമചിത്തഃ സർവ്വത്ര ത്വം
 വാങ്ഛസ്യചിരാദ്യദി വിഷ്ണുത്വം || 24 ||

ശത്രൗ മിത്രേ പുത്രേ ബന്ധൗ
 മാ കുരു യതം വിഗ്രഹസന്ധൗ |
 സർവ്വസ്മിന്നപി പശ്യാത്മാനം
 സർവ്വത്രോത്സൃജ ഭേദാജ്ഞാനം || 25 ||

കാമം ക്രോധം ലോഭം മോഹം
 തൃക്ത്വാഽഽത്മാനം ഭാവയ കോഽഹം |

ആത്മജ്ഞാന വിഹീനാ മുന്ധാഃ
തേ പച്യന്തേ നരകനിഗൂഢാഃ || 26 ||

ഗേയം ഗീതാ നാമ സഹസ്രം
ധ്യേയം ശ്രീപതി രൂപമജസ്രം |
നേയം സജ്ജന സംഗേ ചിത്തം
ദേയം ഭീനജനായ ച വിത്തം || 27 ||

സുഖതഃ ക്രിയതേ രാമാഭോഗഃ
പശ്ചാദ്ധന്ത ശരീരേ രോഗഃ |
യദ്യപി ലോകേ മരണം ശരണം
തദപി ന മുഞ്ചതി പാപാചരണം || 28 ||

അർത്ഥമനർത്ഥം ഭാവയ നിത്യം
നാസ്തി തതഃ സുഖലേശഃ സത്യം |
പുത്രോദപി ധന ഭാജാം ഭീതിഃ
സർവ്വത്രൈഷാ വിഹിതാ രീതിഃ || 29 ||

പ്രാണായാമം പ്രത്യഹാരം
നിത്യാനിത്യ വിവേകവിചാരം |
ജാപ്യസമേത സമാധിവിധാനം
കൂർവ്വവധാനം മഹദവധാനം || 30 ||

ഗുരുചരണാംബുജ നിർഭര ഭക്തഃ
സംസാരാദചിരാദ്ഭവ മുക്തഃ |
സേന്ദ്രിയമാനസ നിയമാദേവം
ദ്രക്ഷ്യസി നിജ ഹൃദയസ്ഥം ദേവം || 31 ||

|| ഇതി ഭജഗോവിന്ദം സംപൂർണം ||